

पौधों को एक बालक की तरह बड़ा करने की विद्यार्थियों को सीख दी

नोखा, (कासं)। पेड़ पौधों के बिना मानव जीवन अधूरा है, इनकी रखवाली करना हमारा परम धर्म है। ये विचार नोखा के सुदूर गांव कुचोर अगुणी ने रघुकुल फाउंडेशन, निलांश एग्री इंस्टीट्यूट नोखा एवं राजकीय उच्च माध्यमिक विद्यालय कुचोर अगुणी के संयुक्त तत्वावधान में वृक्ष मेले के शुभारंभ के अवसर पर अतिथियों ने व्यक्त किये।



नोखा एवं राजकीय उच्च माध्यमिक विद्यालय कुचोर अगुणी के संयुक्त तत्वावधान में वृक्ष मेले में ब्लॉक शिक्षा अधिकारी माया बजाड़ ने पौधारोपण किया।

कार्यक्रम की अध्यक्षता करते हुए मुख्य ब्लॉक शिक्षा अधिकारी माया बजाड़ ने पौधों को जीव विज्ञान से जोड़ते हुए विद्यार्थियों को पौधे को एक बालक की तरह रखने एवं पाल पोस कर बड़े करने की जिम्मेदारी की सीख दी। मुख्य अतिथि पर्यावरणविद रामसिंह राठौड़ पीपासर ने पौधा लगाने की विधि एवं उसके रखरखाव की जानकारी देते हुए अपने विचार रखे।

रघुकुल फाउंडेशन के सचिव रूपाराम जाखड़ ने फाउंडेशन द्वारा हर वर्ष पौधा वितरण एवं उसके बड़े होने तक की कार्य योजना एवं उसकी प्रगति के बारे में जानकारी देते हुए एक व्यक्ति एक पौधा नारे का विश्लेषण किया। युवा समाजसेवी रामरतन जाखड़ ने ग्रामीण अभिभावकों एवं विद्यार्थियों को एक वृक्ष के महत्व एवं उसके दूरगामी प्रभाव की जानकारी माण्डू भाभा में देखकर उपस्थित जनों का मन मोह लिया।

कार्यक्रम में पर्यावरण चेतना रैली के बाद में विद्यालय परिसर एवं खेल मैदान में चारों तरफ एक पौधा-एक विद्यार्थी की थीम पर एक-एक विद्यार्थी ने एक-एक पौधे की जिम्मेदारी ली।

वृक्ष मेले के इस आयोजन में प्रत्येक विद्यार्थी द्वारा अपने-अपने पौधों का नामकरण करने का भी निर्णय लिया गया। प्राचार्य मनराज कांटीवाल ने विद्यालय विकास एवं पर्यावरण की भूमिका पर अपने विचार रखते हुए विद्यालय की प्रगति एवं लगाये जाने वाले पौधों की जानकारी देते हुए वृक्ष मेले की परिकल्पना के बारे में विस्तार से बताया। आगंतुकों का स्वागत स्मृति चिन्ह देकर किया एवं आभार व्यक्त किया। इस अवसर पर स्थानीय परीक्षाओं एवं बोर्ड परीक्षाओं में बेहतर परिणाम वाली बालिकाओं को प्रमाण पत्र देकर सम्मानित किया गया। कक्षा 8 में विद्यालय टॉप करने वाली तीन बालिकाओं को स्मृति चिन्ह देकर सम्मानित किया गया।

- प्रत्येक विद्यार्थी द्वारा अपने-अपने पौधों का नामकरण करने का भी निर्णय लिया गया
- रघुकुल फाउंडेशन द्वारा 1100 पौधों का वितरण किया

गंगाजल बिरोई एवं रूपेश कुमार को वृक्ष मित्र एवं आदर्श शिक्षक 2024 पुरस्कार से सम्मानित किया गया। संदर्भ व्यक्ति हसरज गोदारा, समाजसेवी सोहनलाल पीपासर, सभ्य शिक्षा के दिनेश उपाध्याय, अमेय विचार व्यक्त किये। महात्मा गांधी अंग्रेजी माध्यम विद्यालय के प्राचार्य सत्यनारायण गोयल, बादनू के प्राचार्य मंजू कंवर, शिक्षक मनोहर सिंह भाटी, समग्र शिक्षा के मदन गोपाल साध का सक्रिय सहयोग रहा। ग्राम पंचायत कुचोर अगुणी के सभी शिक्षण संस्थानों, सार्वजनिक स्थानों, घरों एवं खेत की मेड़ पर लगाने हेतु रघुकुल फाउंडेशन द्वारा 1100 पौधों का वितरण किया गया। इन पौधों में फव्वदार, छायादार खेजड़ी, सहजान, नींबू सहित बहुत सारी किस्म के पौधे शामिल थे।

श्री 45 आगम तप, प्रदर्शनी व शोभायात्रा आज निकलेगी

बीकानेर, (कासं)। आचार्य श्री जिन पीयूष सागर सूरिस्वर आदि टापण 18, प्रवर्तनी विचक्षण श्रीजी व चन्द्रप्रभा श्रीजी सुशिक्षा विजय प्रभा व प्रभंजना श्रीजी आदि टापण 5 के सानिध्य में श्री सुगनजी महाराज का उपासना ट्रस्ट, श्री जिनेश्वर युवक परिषद के तत्वावधान में रविवार को श्री 45 आगम तप शुरू होगा। आगमों की शोभायात्रा निकलेगी तथा 45 दिवसीय प्रदर्शनी शुरू होगी। महावीर कॉलेज फॉर बेसिक नॉलेज शिविर सुबह पाँचे नौ बजे से प्रबन्धन पंडाल व सुगनजी महाराज के उपासने में शुरू होगा।

- भगवान पार्श्वनाथ, गणधर गौतम स्वामी व दादा गुरुदेव की प्रतिमाओं व 45 आगमों का पूजन किया जायेगा

मुनि शाश्वत रतन सागर ने बताया आगमों में परमात्मा की वाणी व देशना को गणधर गौतम स्वामी सहित गणधरो ने लिपिबद्ध किया वहीं दादा गुरुओं व आचार्यों ने इनके गूढ़ रहस्यों को जन-जन तक पहुंचाया। श्री सुगनजी महाराज का उपासना ट्रस्ट के मंत्री रतन लाल नाहटा ने बताया रविवार को सुबह आठ बजे आगमों की शोभायात्रा चातुर्मास स्थल के आस पास के क्षेत्रों में ढड्डा चौक के इन्द्रलोक भवन में आगम प्रदर्शनी स्थल पहुँचेगी। जहाँ स्थापित भगवान पार्श्वनाथ, गणधर गौतम स्वामी व दादा गुरुदेव की प्रतिमाओं व 45 आगमों का पूजन किया जायेगा।

122 नेत्र रोगियों के लैंस लगाए

बीकानेर, (कासं)। गंगाशहर राजकीय सेटेलाइट चिकित्सालय में जुलाई में आयोजित निःशुल्क नेत्र चिकित्सा शिविर में रोगियों के नेत्रों की जांच व इलाज किया गया।

गंगाशहर नगरिक परिषद के सम्प्रतलाल दुगड़ ने बताया इस शिविर में बीकानेर जिले के आस-पास के ग्रामीण इलाकों व गंगाशहर, भीनासर से आये ऑपरेशन योग्य चर्चनित 122 रोगियों के एम.आई.सी.एस. विधि से लैंस प्रत्यारोपित किये गये।

घर के आगे पौधे लगाने पर ट्री गार्ड पर सब्सिडी

हुनुमानगढ़, (कासं)। पहली बार घर के आगे पौधे लगाने पर नगर परिषद सब्सिडी देगी। इसके लिए आसको नगर परिषद में सिर्फ आवेदन करना होगा और पर्यावरण संरक्षण करने का संकल्प पत्र देना होगा।

- नगर परिषद आमजन को 1200 रूपए कीमत वाला ट्री गार्ड 600 रूपए में देगी

नगर परिषद आमजन को 1200 रूपए कीमत वाला ट्री गार्ड 600 रूपए में देगी। प्रथम चरण में 1000 ट्री गार्ड का निर्माण करवाया गया है। इनका सब्सिडी के तहत आवंटन किया जायेगा। इसके अलावा नगर परिषद सार्वजनिक स्थलों पर एक हजार ट्री गार्ड लगायेगी। सब्सिडी पर ट्री गार्ड लेने के बाद उसी बेचान नहीं किया जा सकेगा। ट्री गार्ड पर पौधा लगाकर संबंधित सफाई निरीक्षक को सूचित करना होगा।

मिनी जंगल का रूप दिया जायेगा। इस इलाके में 4 से 5 फीट के पौधे लगाए जायेंगे। द्वितीय चरण में नगर परिषद एक लाख पौधों की खरीद और करेगी। यह पौधे मिनी जंगल में लगाये जायेंगे। फैनूटी, पेट्रोल पंप, रेस्टोरेंट, प्राइवेट स्कूल में पौधरोपण करने पर नगर परिषद सब्सिडी देगी। यह संस्था नगर परिषद के साथ जन सहभागिता पर पौधे लगा सकती है। इसके लिए संस्थाओं को आवेदन करना होगा। शहरी क्षेत्र में एक लाख पौधे लगाने का लक्ष्य है। वन विभाग से 53125 पौधे खरीद किए गए हैं। इसकी एवज में नगर परिषद ने करीब सात लाख रूपए का भुगतान किया है। इसमें नीम, शीशम, सहजान, अमलतास, जामुन, अमरूद, बेलगिरी, गुलमोहर, कनेर के पौधे लगाये जा रहे हैं।

विद्यार्थियों ने ली नशामुक्त जिला बनाने की शपथ

श्रीगंगानगर, (कासं)। जिले में नशे की बढ़ती प्रवृत्ति की रोकथाम एवं जिले को नशा मुक्त बनाने हेतु जिला कलेक्टर लोकेश्वर के निर्देशानुसार जिला प्रशासन एवं जिला पुलिस द्वारा चलाये जा रहे अभियान ऑपरेशन सीमा के तहत शिक्षा विभाग द्वारा शनिवार को जिले के 549 उच्च माध्यमिक विद्यालयों में कार्यशाला का आयोजन किया गया। इनमें कक्षा 6 से 12 तक के लगभग 40000 से अधिक विद्यार्थियों ने भाग लिया।

बारिश से किन्नू बागों में जान आई

हुनुमानगढ़, (कासं)। किन्नू बागों के लिए इस समय अनुकूल मौसम माना जा रहा है। बरसात से किन्नू बागों में जान आ गई है। बागों में सिंचाई पानी की कमी दूर हो गई है। बरसात नहीं होती तो सन बर्न की चपेट में बाग आ सकते थे। वर्तमान में किन्नू बागों में लगे पौधों में फल अभी विकास अवस्था में है। बरसात होने से फलों के आकार बढ़ेंगे। दिसम्बर मध्य में किन्नू के फल बिकने के लिए बाजार में आयेंगे। इस बार 18 से 27 रूपए प्रति किलो के हिसाब से किन्नू बागों के रेट लगा रहे हैं। गत वर्ष की अपेक्षा इस बार किसानों को ठीक आमदनी होने की उम्मीद है। जिले में करीब चार हजार हेक्टेयर में किन्नू के बाग लगे हुए हैं।

अब इग्नू से भी कर सकेंगे कृषि व्यवसाय प्रबंधन में एम.बी.ए.

बीकानेर, (कासं)। कृषि व्यवसाय प्रबंधन में एमबीए की डिग्री अब तक केवल कृषि विश्वविद्यालयों में स्थापित आईएबीएम इंस्टीट्यूट में नियमित प्रवेश लेने वाले विद्यार्थियों को ही मिल पाती थी। लेकिन स्वामी केशवानंद राजस्थान कृषि विश्वविद्यालय ने इग्नू सेंटर के जरिए दूरस्थ शिक्षा प्रणाली से भी इस कोर्स को करने की सुविधा प्रदान कर दी है। कृषि विश्वविद्यालय के कुलपति डॉ अरूण कुमार ने बताया कि स्वामी केशवानंद राजस्थान कृषि विश्वविद्यालय प्रदेश का एकमात्र ऐसा

अब इग्नू से भी कर सकेंगे कृषि व्यवसाय प्रबंधन में एम.बी.ए.

- राजस्थान कृषि विश्वविद्यालय ने इग्नू सेंटर के जरिए दूरस्थ शिक्षा प्रणाली से भी इस कोर्स को करने की सुविधा प्रदान कर दी

कृषि विश्वविद्यालय है जो इग्नू (इंडिरा गांधी राष्ट्रीय मुक्त विश्वविद्यालय) के जरिए ये कोर्स दूरस्थ शिक्षा से भी करवायेगा। इससे विद्यार्थियों को कृषि क्षेत्र में रोजगार का सुनहरा मौका मिलेगा। कृषि विश्वविद्यालय में इग्नू सेंटर के समन्वयक और भू-सदृश्यता एवं राजस्व नियंत्रण निदेशक डॉ दाताराम ने बताया कि इग्नू सेंटर में ये कोर्स इसी

शिक्षा सत्र से शुरू हो जायेगा। किसी भी विषय में स्नातक किया हुआ कोई भी विद्यार्थी इस कोर्स में प्रवेश ले सकेगा। प्रवेश की अंतिम तिथि 31 जुलाई है। अधिक जानकारी के लिए विद्यार्थी इग्नू की वेबसाइट पर जाकर पूरी जानकारी ले सकते हैं। विद्यार्थी अपना पंजीकरण और प्रवेश शुल्क ऑनलाइन ही जमा करवा सकेगा।

काव्य रंगत में बरसात की कविता, गीत और गजल के माध्यम से की व्याख्या

बीकानेर, (कासं)। प्रज्ञालय संस्थान एवं राजस्थानी युवा लेखक संघ की ओर से अपनी मासिक साहित्यिक श्रृंखला 'काव्य रंगत-शब्द संगत' की तीसरी कड़ी का आयोजन नत्थूर गेट के बाहर स्थित लक्ष्मीनारायण रंगा सुजन सदन में राजस्थानी के वरिष्ठ साहित्यकार कमल रंगा की अध्यक्षता में किया। संस्था द्वारा बीकानेर की समृद्ध काव्य परंपरा में नवाचार करते हुए यह श्रृंखला वर्ष भर प्रकृति पर केन्द्रित विषय पर ही होगी। कार्यक्रम की अध्यक्षता करते हुए वरिष्ठ साहित्यकार कमल रंगा ने कहा कि ऐसे आयोजन के माध्यम से बीकानेर की हिन्दी, उर्दू और राजस्थानी भाषा की काव्य धारा को नए आयाम मिलते हैं। साथ ही भाषायी समन्वय को भी बल मिलता है। मुख्य अतिथि वरिष्ठ इतिहासविद डॉ. फारूख चौहान ने कहा कि प्रज्ञालय संस्थान द्वारा जो दशकों से साहित्यिक नवाचार किए जा रहे हैं। उससे बीकानेर की त्रिभाषा के साहित्य में नई ऊँचाईयां स्थापित हुई हैं। इसके लिए संस्था एवं



प्रज्ञालय संस्थान एवं राजस्थानी युवा लेखक संघ की ओर से आयोजित 'काव्य रंगत-शब्द संगत' को वरिष्ठ साहित्यकार कमल रंगा ने सम्बोधित किया।

आयोजक साधुवाद के पात्र हैं। प्रारंभ में सभी का स्वागत करते हुए वरिष्ठ शायर कासिम बीकानेरी ने कहा कि यह तीसरी कड़ी बरसात पर केन्द्रित है। काव्य रचना को प्रस्तुत करते हुए वरिष्ठ कवि कमल रंगा ने अपनी बरसात पर केन्द्रित कविता काली कलायण यातै घूम/बिखैरे रंग आभै रे सतरौ

काव्य रचना में बरसात की विभिन्न तरह से व्याख्या करते हुए कविता, गीत और गजल के माध्यम से काव्य की रंगत में बरसात की सौरभ फैली। अपनी

काव्य रचना को प्रस्तुत करते हुए वरिष्ठ कवि कमल रंगा ने अपनी बरसात पर केन्द्रित कविता काली कलायण यातै घूम/बिखैरे रंग आभै रे सतरौ

काव्य रचना को प्रस्तुत करते हुए वरिष्ठ कवि कमल रंगा ने अपनी बरसात पर केन्द्रित कविता काली कलायण यातै घूम/बिखैरे रंग आभै रे सतरौ

रेलवे महाप्रबंधक ने बीकानेर-चूरू रेल खंड का निरीक्षण किया

बीकानेर, (कासं)। महाप्रबंधक/उत्तर पश्चिम रेलवे अमिताभ को बीकानेर मंडल के दौर पर बीकानेर-चूरू रेल खंड रेल मार्ग के दोहरीकरण, अमृत भारत स्टेशन योजना के अंतर्गत स्टेशनों के पुनर्विकास कार्य, रेल अंडर पास आदि का निरीक्षण किया। निरीक्षण में महाप्रबंधक के साथ मुख्य प्रशासनिक अधिकारी (निर्माण) वेद प्रकाश, मुख्य इंजीनियर(निर्माण)-प्रथम एस सी एल मीना, मंडल रेल प्रबंधक/बीकानेर डॉ. आशीष कुमार, मुख्य परियोजना प्रबंधक (गति शक्ति इकाई) पवन गुरावा, उप मुख्य इंजीनियर (निर्माण) विजय कुमार मीना, वरिष्ठ मंडल वाणिज्य प्रबंधक महेश चंद जेवलीया, वरिष्ठ मंडल इंजीनियर (समन्वय) अमित जैन तथा मंडल के अधिकारी व कर्मचारी साथ रहे। विशेष निरीक्षण यान से किए गए निरीक्षण में सर्वप्रथम बीकानेर इस्ट स्टेशन का निरीक्षण किया गया। बीकानेर इस्ट स्टेशन को यात्री यातायात के लिए खोलने का प्रस्ताव मुख्यालय भेजा हुआ है तथा नई स्टेशन भवन का



उत्तर-पश्चिम रेलवे महाप्रबंधक अमिताभ ने बीकानेर-चूरू रेलखंड का निरीक्षण किया।

कार्य प्रगति पर है। तत्पश्चात श्री अंधरपास में पानी भरने की समस्या के अंधरपास को साइट का निरीक्षण कर ट्रैकमैन के दल से संवाद किया। पर नागरिकों ने अपनी रेल से संबंधित समस्याओं का ज्ञान महाप्रबंधक को दिया।

अधिकारियों से बरसात के दिनों में अंधरपास में पानी भरने की समस्या के अंधरपास को साइट का निरीक्षण कर ट्रैकमैन के दल से संवाद किया। पर नागरिकों ने अपनी रेल से संबंधित समस्याओं का ज्ञान महाप्रबंधक को दिया।

प्रबंध मण्डल की बैठक आज

बीकानेर। वेटरनरी विश्वविद्यालय की 28वीं अकादमिक परिषद् एवं 35वीं प्रबंध मण्डल की बैठक रविवार को कुलपति प्रो. मतीश शर्मा के अध्यक्षता में क्रमशः 3.30 बजे एवं 4.00 बजे कुलपति सचिवालय में आयोजित की जायेगी। बैठक में सप्तमं दीक्षांत समारोह में प्रदान की जाने वाली उपाधियों एवं मेडल का अनुमोदन किया जायेगा तथा शैक्षणिक मुद्दों पर चर्चा होगी। बैठक विश्वविद्यालय में अधिकारियों के अलावा अकादमिक परिषद् एवं प्रबंध मण्डल के मनोनीत सदस्य शामिल होंगे।

विद्यार्थियों ने ली नशामुक्त जिला बनाने की शपथ

श्रीगंगानगर, (कासं)। जिले में नशे की बढ़ती प्रवृत्ति की रोकथाम एवं जिले को नशा मुक्त बनाने हेतु जिला कलेक्टर लोकेश्वर के निर्देशानुसार जिला प्रशासन एवं जिला पुलिस द्वारा चलाये जा रहे अभियान ऑपरेशन सीमा के तहत शिक्षा विभाग द्वारा शनिवार को जिले के 549 उच्च माध्यमिक विद्यालयों में कार्यशाला का आयोजन किया गया। इनमें कक्षा 6 से 12 तक के लगभग 40000 से अधिक विद्यार्थियों ने भाग लिया।